

പതിനാലാം കേരള നിയമസഭ

പതിനാലാം സമ്മേളനം

2019 ജനുവരി 28, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഹർത്താലിലെ വ്യാപക ആക്രമങ്ങൾ

*1. ശ്രീ.പി.കെ.ബഷീർ

ഡോ.എം. കെ. മുനീർ

ശ്രീ.ടി.എ.അഹമ്മദ് കബീർ

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ മാസം നടന്ന ഹർത്താലിൽ ഉണ്ടായ വ്യാപകമായ ആക്രമണങ്ങൾ നേരിടുന്നതിൽ പോലീസിന് ഗുരുതരമായ വീഴ്ച ഉണ്ടായതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) ഇതോടനുബന്ധിച്ച നാശനഷ്ടങ്ങളുടെ കണക്ക് ശേഖരിച്ചിട്ടുണ്ടോ; വിശദാംശം അറിയിക്കുമോ;
- (സി) ആക്രമണം നടത്തിയവർക്കെതിരെ എന്തെല്ലാം നടപടികൾ ഇതിനകം സ്വീകരിച്ചിട്ടുണ്ടെന്ന് വ്യക്തമാക്കുമോ;
- (ഡി) ഇത്തരം ആക്രമണങ്ങളിൽ സ്വകാര്യ, പൊതു മുതൽ നശിപ്പിക്കുന്നവർക്കെതിരെ കടുത്ത ശിക്ഷ നൽകുന്നതിനുള്ള നിയമനിർമ്മാണം നടത്തുവാൻ ഉദ്ദേശിക്കുന്നുണ്ടോ; എങ്കിൽ വിശദാംശം വെളിപ്പെടുത്തുമോ?

വിഴിഞ്ഞം അന്താരാഷ്ട്ര തുറമുഖ നിർമ്മാണ പ്രവർത്തനം

*2. ശ്രീ.ടി. വി. ഇബ്രാഹിം

„ അബ്ദുൽ ഹമീദ് പി.

പ്രൊഫ.ആബിദ് ഇസൈൻ തങ്ങൾ

ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് നിർമ്മാണ പ്രവർത്തനം ആരംഭിച്ച വിഴിഞ്ഞം അന്താരാഷ്ട്ര തുറമുഖം എന്നത്തേയ്ക്ക് പ്രവർത്തനക്ഷമമാകുമെന്നാണ് കരുതുന്നത്;
- (ബി) പാറക്ഷാമം തുറമുഖ നിർമ്മാണത്തെ ബാധിച്ചിട്ടുണ്ടോ; ഇത് എങ്ങനെ പരിഹരിക്കാനാണ് ഉദ്ദേശിക്കുന്നത് എന്നറിയിക്കുമോ;
- (സി) വിഴിഞ്ഞം പദ്ധതിയുമായി ബന്ധപ്പെട്ട് ഉണ്ടായ ആക്ഷേപങ്ങളെ സംബന്ധിച്ച് അന്വേഷിക്കുന്നതിന് നിയോഗിച്ച ജസ്റ്റിസ് സി.എൻ. രാമചന്ദ്രൻനായർ കമ്മീഷൻ സർക്കാരിന് റിപ്പോർട്ട് സമർപ്പിച്ചിട്ടുണ്ടോ;
- (ഡി) ഈ പദ്ധതിയിൽ അഴിമതിയോ രാഷ്ട്രീയ ദുരുപയോഗമോ നടന്നതായി കമ്മീഷൻ കണ്ടെത്തിയിട്ടുണ്ടോ എന്ന് വെളിപ്പെടുത്താമോ;
- (ഇ) തുറമുഖ പദ്ധതി കരാർ പ്രകാരം സമയബന്ധിതമായി പൂർത്തീകരിക്കാൻ സർക്കാർ സ്വീകരിച്ചുവരുന്ന നടപടികൾ വിശദമാക്കുമോ?

റീ ബിൽഡ് കേരളയുടെ പ്രവർത്തനം ഊർജ്ജിതപ്പെടുത്താൻ നടപടി

*3. ശ്രീ.വി.ഡി.സതീശൻ

,, റോജി എം. ജോൺ

,, പി.ടി. തോമസ്

,, അനിൽ അക്കര : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രളയാനന്തര കേരളം പുന:സൃഷ്ടിക്കുന്നതിനുള്ള റീബിൽഡ് കേരളയുടെ പ്രവർത്തനം വിലയിരുത്തിയിട്ടുണ്ടോ;
- (ബി) നടപടിക്രമങ്ങളിലെ കാലതാമസം മൂലം പല പദ്ധതികളും വൈകുന്നതായുള്ള ആക്ഷേപം വസ്തുതാപരമാണോ എന്ന് വ്യക്തമാക്കാമോ;
- (സി) നിലവിലുള്ള ലോകബാങ്ക് പദ്ധതികളിൽ ഇതുവരെ ചെലവഴിക്കാത്ത തുക പുനർനിർമ്മാണ പദ്ധതികളിൽ ഉപയോഗിക്കുവാൻ ഉദ്ദേശിക്കുന്നുണ്ടോ; വ്യക്തമാക്കാമോ;
- (ഡി) റീ ബിൽഡ് കേരളയുടെ പ്രവർത്തനം ഊർജ്ജിതപ്പെടുത്തി പ്രളയത്തിൽ ദുരിതമനുഭവിച്ചവർക്ക് ആവശ്യമായ അടിയന്തര സഹായ നടപടി കൈക്കൊള്ളുമോ;
- (ഇ) പ്രളയത്തിൽ കൃഷി, തൊഴിൽ, കടകൾ, കന്നുകാലികൾ എന്നിവ നഷ്ടപ്പെട്ട കുടുംബങ്ങളെ സർക്കാർ പൂർണ്ണമായും അവഗണിക്കുന്നു എന്ന പരാതി ശ്രദ്ധയിൽപ്പെട്ടിട്ടുണ്ടോ എന്നറിയിക്കുമോ?

റേഷൻ വിതരണത്തിന് ലഭിക്കുന്ന ഭക്ഷ്യധാന്യങ്ങൾ

*4. ശ്രീ.മോൻസ് ജോസഫ്

,, റോഷി അഗസ്റ്റിൻ

,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ വിതരണത്തിന് ലഭിക്കുന്ന ഭക്ഷ്യധാന്യങ്ങൾ പഴകിയതും ഉപയോഗശൂന്യമായതുമായെന്ന പരാതികൾ ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇവ പരിഹരിക്കാൻ സ്വീകരിച്ചിട്ടുള്ള നടപടികൾ അറിയിക്കുമോ;
- (സി) റേഷൻ വിതരണത്തിനുള്ള ഭക്ഷ്യധാന്യങ്ങളുടെ സംഭരണം നിലവിൽ എപ്രകാരമാണ് ക്രമീകരിച്ചിട്ടുള്ളതെന്ന് വ്യക്തമാക്കാമോ?

ജനങ്ങളുടെ സ്വൈരജീവിതം ഉറപ്പാക്കുവാൻ നടപടി

*5. ശ്രീ.ആർ. രാജേഷ്

,, പി. ഉണ്ണി

,, കെ. ദാസൻ

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സുപ്രീംകോടതി വിധി സ്വീകാര്യമല്ലെങ്കിൽ അതു പുനഃപരിശോധിക്കാൻ വേണ്ട നിയമനടപടി സ്വീകരിക്കുന്നതിനു പകരം പോലീസ് സ്റ്റേഷനുകൾക്കുനേരെയും ഇടതുപക്ഷ പ്രസ്ഥാനങ്ങളുടെ ഓഫീസുകൾക്ക് നേരെയും നേതാക്കളുടെ വീടുകൾക്കുനേരെയും ബോംബാക്രമണം നടത്തി സ്വൈരജീവിതം തകർക്കാൻ ശ്രമിക്കുന്ന വർഗ്ഗീയ തീവ്രവാദികളെ അമർച്ച ചെയ്യാൻ സ്വീകരിച്ച നടപടി വിശദമാക്കാമോ;
- (ബി) മുന്നറിയിപ്പില്ലാതെയും അനാവശ്യമായും അടിയ്ക്കൂടി ഹർത്താൽ നടത്തുന്ന സാഹചര്യത്തിൽ ജനങ്ങളുടെ സ്വൈരജീവിതം ഉറപ്പാക്കാനായി സ്വീകരിക്കാനുദ്ദേശിക്കുന്ന നടപടികൾ അറിയിക്കാമോ;
- (സി) സംസ്ഥാനം ആർജ്ജിച്ച മതനിരപേക്ഷ സംസ്കാരം തകർക്കാനും ജാതിസങ്കീർണ്ണതയാലും പ്രോത്സാഹിപ്പിക്കാനും പിന്തിരിപ്പൻ ശക്തികൾ നടത്തുന്ന തീവ്രയജ്ഞം നിഷ്ഠലമാക്കാൻ നടത്തുന്ന ഇടപെടലുകൾ എന്തെല്ലാമാണ് എന്ന് വ്യക്തമാക്കാമോ?

ശബരിമല യുവതീപ്രവേശവുമായി ബന്ധപ്പെട്ട സുപ്രീംകോടതി വിധി

*6. ശ്രീ.റ്റി.വി.രാജേഷ്

ശ്രീമതി.പി. അയിഷാ പോറ്റി

ശ്രീ.കെ. ബാബു

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സുപ്രീംകോടതി ഭരണഘടന ബെഞ്ചിന്റെ വിധി സംസ്ഥാനത്ത് കലാപം സൃഷ്ടിച്ച് വർഗ്ഗീയ ധ്രുവീകരണം നടത്തുന്നതിനുള്ള സുവർണ്ണാവസരമാണെന്ന് ഒരു രാഷ്ട്രീയ നേതാവ് പ്രഖ്യാപിച്ചതിന്റെ അടിസ്ഥാനത്തിൽ സ്വീകരിച്ച മുൻകരുതൽ നടപടികൾ എന്തെല്ലാമാണെന്ന് അറിയിക്കാമോ;
- (ബി) സംസ്ഥാനത്ത് കലാപകാരികൾക്ക് പിന്തുണയേകാനായി കരിദിനാചരണം നടത്തുകയും കൊടിപിടിക്കാതെ കലാപത്തിൽ പങ്കെടുക്കുകയും ചെയ്തവർ, സുപ്രീംകോടതി വിധി പുനഃപരിശോധിക്കാൻ ആവശ്യപ്പെടാതെ കേന്ദ്ര സർക്കാരിനോട് ഓർഡിനൻസ് ഇറക്കാൻ ആവശ്യപ്പെടുകയും പാർലമെന്റിൽ ഈ പ്രശ്നം ഉന്നയിക്കുകയും ചെയ്തത് ശ്രദ്ധയിൽപ്പെട്ടിരുന്നോ; ഇക്കാര്യത്തിൽ കേന്ദ്ര സർക്കാർ എന്തെങ്കിലും നിർദ്ദേശം നൽകിയിരുന്നോ;

(സി) സംസ്ഥാനത്ത് മാധ്യമ പ്രവർത്തകർ ഉൾപ്പെടെയുള്ള വനിതകളെയും വനിതകളായ അയ്യപ്പ വിശ്വാസികളെയും വർഗീയവാദികൾ ക്രൂരമായി മർദ്ദിച്ച് സ്ത്രീകളുടെ അവകാശം ധ്വംസിച്ചതിനെതിരെ കേന്ദ്ര വനിതാകമ്മീഷൻ എന്തെങ്കിലും നടപടി സ്വീകരിച്ചതായി ശ്രദ്ധയിൽപ്പെട്ടിട്ടുണ്ടോ എന്നറിയിക്കാമോ?

കേരള അഡ്മിനിസ്ട്രേറ്റീവ് സർവ്വീസിലെ സംവരണം

*7. ശ്രീ.എൻ. ഷംസുദ്ദീൻ

പ്രൊഫ.ആബിദ് ഇസൈൻ തങ്ങൾ

ശ്രീ.ടി. വി. ഇബ്രാഹിം

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് രൂപീകരിക്കുന്ന കേരള അഡ്മിനിസ്ട്രേറ്റീവ് സർവ്വീസിലെ രണ്ടും മൂന്നും സ്തീമുകളിലെ നിയമനങ്ങളിൽ സംവരണം അട്ടിമറിക്കുന്നതിനെതിരെ പിന്നോക്ക ദളിത് സംഘടനകളുടെ പ്രതിഷേധം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;

(ബി) നിയമവകുപ്പും എസ്.സി.-എസ്.ടി. കമ്മീഷനും ന്യൂനപക്ഷ കമ്മീഷനും മൂന്ന് സ്തീമുകളിലും സംവരണം ഏർപ്പെടുത്തണമെന്ന് ശുപാർശ ചെയ്തിരുന്നോ; ഇക്കാര്യം സർക്കാർ പരിശോധിച്ചിരുന്നോ; വിശദാംശം വെളിപ്പെടുത്താമോ;

(സി) കെ.എ.എസ്. നിയമന രീതി സംബന്ധിച്ച് അന്തിമ ഉത്തരവ് പുറപ്പെടുവിച്ചിട്ടുണ്ടോയെന്നറിയിക്കാമോ;

(ഡി) അന്തിമ ഉത്തരവിൽ എല്ലാ സ്തീമുകളിലും സംവരണം ഏർപ്പെടുത്തുന്നതിന് നടപടി സ്വീകരിക്കുമോ; വ്യക്തമാക്കാമോ?

ശബരിമല യുവതി പ്രവേശം

*8. ശ്രീ.എം. മുക്തേഷ്

„ എം. സ്വരാജ്

„ കെ. ആൻസലൻ

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഭരണഘടനാപരമായ അത്യുന്നത സ്ഥാനം വഹിക്കുന്നവർ സുപ്രീംകോടതി ഭരണഘടനാ ബെഞ്ച് വിധിയിലെ വിധോജനാഭിപ്രായത്തെ സ്വാഗതം ചെയ്യുകയും വിധി നടപ്പാക്കിയ സംസ്ഥാന സർക്കാരിനെ ഭീഷണിപ്പെടുത്തുകയും ചെയ്തത് ഭരണഘടനയുടെ അടിസ്ഥാന തത്വങ്ങളെത്തന്നെ ദുർബലപ്പെടുത്തുന്നതായതിനാൽ ഇക്കാര്യത്തിൽ ജനങ്ങളെ ബോധവൽക്കരിക്കാൻ പരിപാടി ആവിഷ്കരിക്കുമോ;

(ബി) സുപ്രീംകോടതിയുടെ വിധിയുടെ അടിസ്ഥാനത്തിൽ ശബരിമലയിൽ യുവതികൾ പ്രവേശിച്ചതിനെത്തുടർന്ന് പ്രഖ്യാപിക്കപ്പെട്ട ഹർത്താലിന്റെ മറവിൽ വ്യാപകമായി അക്രമം നടത്തിയവരെ നിയമത്തിന്റെ മുമ്പിൽ കൊണ്ടുവരാനായി സ്വീകരിച്ച നടപടികൾ വിശദമാക്കാമോ;

(സി) ജനങ്ങളുടെ സൈര്യജീവിതം അട്ടിമറിക്കുകയും പൊതുമുതലും സ്വകാര്യ സ്വത്തുകളും നശിപ്പിക്കുകയും

ചെയ്തവർക്കെതിരെ കേസുകൾ എടുത്തിട്ടുണ്ടോ; വിവിധ കേസുകളിലെ പ്രതികളെ അറസ്റ്റ് ചെയ്തിട്ടുണ്ടോ; വിശദാംശം അറിയിക്കാമോ;

(ഡി) സുപ്രീംകോടതി വിധി അംഗീകരിക്കാൻ സാധിക്കാതെ അക്രമസമരം നടത്തുന്ന സംഘപരിവാർ സംഘടനകളോ കരിദിനാചരണം നടത്തിയ സംഘടനകളോ സുപ്രീംകോടതി വിധി പുനപരിശോധിക്കാൻ ഹർജി നൽകിയതായി ശ്രദ്ധയിൽപ്പെട്ടിട്ടുണ്ടോ എന്ന് വ്യക്തമാക്കുമോ?

സംഘപരിവാർ അതിക്രമങ്ങളിൽ നടപടി

*9. ശ്രീ.എ. പ്രദീപ്കുമാർ

„ ജോർജ്ജ് എം. തോമസ്

ശ്രീമതി യു. പ്രതിഭ

ശ്രീ.സി.കൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ആത്മഹത്യയും അപകടമരണവും ഹർത്താലിന് കാരണമാക്കി മാറ്റുന്ന സംഘപരിവാർ തീവ്രവാദികളുടെ നിലപാട് തള്ളിക്കൊണ്ട് വ്യാപാര സ്ഥാപനങ്ങൾ തുറക്കാൻ ശ്രമിച്ചവർക്കുനേരെ ആക്രമണം നടത്തുകയും വ്യാപാര സ്ഥാപനങ്ങൾക്ക് കേടുപാടു വരുത്തുകയും ചെയ്തവർക്കെതിരെ സ്വീകരിച്ച നടപടികൾ അറിയിക്കാമോ;

(ബി) ശബരിമലയിൽ ദർശനം നടത്തിയ വിശ്വാസികളായ യുവതികളുടെ ജീവനുനേരെ ഉയർത്തിയ ഭീഷണി നേരിടുന്നതിനും അവരുടെയും നവോത്ഥാന വനിതാമതിലിൽ പങ്കെടുത്തവരുടെയും വസതികൾ ആക്രമിച്ചവരെ മാതൃകാപരമായി ശിക്ഷിക്കുന്നതിനും നടപടി സ്വീകരിച്ചിട്ടുണ്ടോ; വിശദാംശം നൽകുമോ;

(സി) എം.എൽ.എ.മാർ ഉൾപ്പെടെയുള്ള പൊതുപ്രവർത്തകരുടെ വീട് ആക്രമിക്കുകയും കാസർഗോഡ് ജില്ലയിലെ ചേറ്റൂർകണ്ടിൽ നവോത്ഥാന മതിലിൽ പങ്കെടുക്കാനെത്തിയ വനിതകൾക്കുനേരെ ഭീകരമായ ആക്രമണം നടത്തുകയും ചെയ്തവർക്കെതിരെ കർശന നടപടി സ്വീകരിക്കാൻ നിർദ്ദേശം നൽകിയിട്ടുണ്ടോ; വ്യക്തമാക്കുമോ?

ആലപ്പാട് പഞ്ചായത്തിലെ കരിമണൽ ഖനനം

*10. ശ്രീ.പി.ടി. തോമസ്

„ വി.ഡി.സതീശൻ

„ അനിൽ അക്കര

„ ഹൈബി ഈഡൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മത്സ്യ സമ്പന്നവും കാർഷിക സമൃദ്ധവുമായിരുന്ന കരുനാഗപ്പള്ളി താലൂക്കിലെ ആലപ്പാട് പഞ്ചായത്ത് അശാന്തമായി കരിമണൽ ഖനനം മൂലം നാശത്തിന്റെ വക്കിലാണെന്നത് ശ്രദ്ധയിൽപ്പെട്ടിട്ടുണ്ടോ;

(ബി) ഐ.ആർ.ഇ. നടത്തിവരുന്ന കരിമണൽ ഖനനം ഈ മേഖലയിൽ ഉണ്ടാക്കിയിട്ടുള്ള നാശനഷ്ടങ്ങൾ സംബന്ധിച്ച് എന്തെങ്കിലും പഠനം നടത്തിയിട്ടുണ്ടോ;

(സി) ഖനനത്തിന് മുമ്പ് 89.5 ചതുരശ്ര കിലോമീറ്ററുണ്ടായിരുന്ന ആലപ്പാട് വില്ലേജിന്റെ ഭൂവിസ്തൃതി 7.6 ചതുരശ്ര കിലോമീറ്ററായി ചുരുങ്ങിയ വസ്തുത സർക്കാർ ഗൗരവമായി പരിഗണിച്ചിട്ടുണ്ടോ;

(ഡി) കരിമണൽ ഖനനം തീരത്തേയും തീരക്കടലിലെയും ജൈവ വ്യവസ്ഥയെ ബാധിച്ചതായും

മത്സ്യത്തൊഴിലാളി സമൂഹത്തിന് വൻ ആഘാതമുണ്ടാക്കുന്നുവെന്നും സർക്കാർ നിയോഗിച്ച റ്റി.എം.മഹാദേവൻ കമ്മിറ്റി കണ്ടെത്തിയിട്ടുണ്ടോ;

(ഇ) ആലപ്പാട്ടെ കരിമണൽ ഖനനം സംബന്ധിച്ച് കേരള നിയമസഭ പരിസ്ഥിതി സമിതി (2016-19)യുടെ എട്ടാമത് റിപ്പോർട്ടിലെ ഏതൊക്കെ ശുപാർശകൾ ഇതിനകം നടപ്പാക്കിയിട്ടുണ്ട്; വിശദമാക്കുമോ;

(എഫ്) ആലപ്പാട്ടെ ജനങ്ങൾ നടത്തുന്ന അതിജീവന സമരം ഒത്തുതീർപ്പാക്കുന്നതിന് അടിയന്തര നടപടികൾ സ്വീകരിക്കുമോ?

വിഴിഞ്ഞം തുറമുഖ പദ്ധതി

*11. ശ്രീ.വി. കെ. സി. മമ്മത് കോയ

„ എസ്.ശർമ്മ

„ എൻ. വിജയൻ പിള്ള

„ കെ. ആൻസലൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ വാണിജ്യ വികസനത്തിന് കുതിപ്പേകുമെന്ന് പ്രതീക്ഷിക്കുന്ന വിഴിഞ്ഞം തുറമുഖ പദ്ധതി നിശ്ചിത സമയരേഖ പ്രകാരം പുരോഗമിക്കുന്നുണ്ടോ; നിർമ്മാണ പ്രവർത്തനങ്ങളുടെ വേഗത വർദ്ധിപ്പിക്കാനായി നിർദ്ദേശം നൽകിയിട്ടുണ്ടോ;

(ബി) പാറ ലഭിക്കുന്നതിനുള്ള പ്രശ്നങ്ങൾ മറയാക്കി, അദാനി കമ്പനി നിർമ്മാണ പ്രവൃത്തികൾ വൈകിപ്പിക്കാതിരിക്കാൻ സർക്കാർ നടത്തിവരുന്ന ഇടപെടലുകൾ എന്തെല്ലാമാണെന്ന് അറിയിക്കാമോ;

(സി) തുറമുഖത്തെ പ്രധാന റെയിൽപാതയുമായി ബന്ധിപ്പിക്കുന്നതിനുള്ള പ്രവൃത്തി ആരംഭിച്ചിട്ടുണ്ടോ;

(ഡി) വിഴിഞ്ഞം തുറമുഖ പദ്ധതി മൂലം ജീവനോപാധി നഷ്ടപ്പെടുന്ന മത്സ്യത്തൊഴിലാളികൾക്ക് നഷ്ടപരിഹാരത്തിനായുള്ള അപേക്ഷകളിന്മേൽ സ്വീകരിച്ച നടപടികൾ വിശദമാക്കാമോ?

സാമൂഹ്യ മാധ്യമങ്ങളിലൂടെയുള്ള വിദേശ പ്രചരണം തടയുവാൻ നടപടി

*12. ശ്രീ.എം. നൗഷാദ്

„ പുരുഷൻ കടലുണ്ടി

പ്രൊഫ.കെ.യു. അരുണൻ

ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സങ്കീർണ്ണമായ സാമൂഹ്യ സംരക്ഷണത്തിനായി വർഗ്ഗീയ വിഭജനം സാധ്യമാക്കുകയെന്ന ദ്രോഹബുദ്ധിയോടെ സാമൂഹ്യ മാധ്യമങ്ങളിലൂടെ നടത്തുന്ന വിദേശ പ്രചരണങ്ങൾ തടയുന്നതിനും ഇത്തരക്കാരെ മാതൃകാപരമായി ശിക്ഷിക്കുന്നതിനും പോലീസ് ജാഗ്രത പാലിക്കുന്നുണ്ടോ;

(ബി) നവോത്ഥാന മൂല്യങ്ങളെ പിന്തുണച്ചതിന്റെ പേരിൽ സാംസ്കാരിക മേഖലയിലെ പ്രമുഖരെയും പുരോഗമന സാമൂഹ്യപ്രവർത്തകരെയും സാമൂഹ്യ മാധ്യമങ്ങളിലൂടെ അധിക്ഷേപിക്കുന്നത് അവസാനിപ്പിക്കാൻ എന്ത് സംവിധാനമാണ് ഏർപ്പെടുത്തിയിട്ടുള്ളതെന്ന് വ്യക്തമാക്കുമോ;

(സി) മുഖ്യമന്ത്രിയുൾപ്പെടെയുള്ള ഭരണകർത്താക്കളെയും മറ്റും അധിക്ഷേപിക്കുകയെന്ന ലക്ഷ്യത്തോടെ ജാതിപരാമർശം നടത്തുന്നവർക്കെതിരെ കൈക്കൊണ്ടുവരുന്ന നടപടികൾ എന്തെല്ലാമാണെന്ന് വെളിപ്പെടുത്തുമോ?

വനിത മതിലും നവോത്ഥാന മൂല്യങ്ങളും

*13. ശ്രീ.എൽദോസ് പി. കുന്നപ്പിള്ളിൽ

,, വി.എസ്.ശിവകുമാർ

,, സണ്ണി ജോസഫ്

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ നിലവിൽ വന്നതിനുശേഷം നവോത്ഥാന മൂല്യങ്ങൾക്ക് കോട്ടങ്ങൾ സംഭവിച്ചതായി കണ്ടെത്തിയിട്ടുണ്ടോ; വ്യക്തമാക്കാമോ;
- (ബി) ഉണ്ടെങ്കിൽ ഏതൊക്കെ മൂല്യങ്ങൾക്കാണ് ശോഷണം സംഭവിച്ചതെന്നും അതിന് ഉത്തരവാദികൾ ആരെന്നും വ്യക്തമാക്കാമോ;
- (സി) നവോത്ഥാന മൂല്യങ്ങൾ സംരക്ഷിക്കുന്നതിനായി ജാതി സംഘടനകളുടെ യോഗം വിളിച്ചുകൂട്ടണമെന്ന് തീരുമാനിച്ചത് ഏത് സാഹചര്യത്തിലാണ്;
- (ഡി) ഹിന്ദുമത സംഘടനകളെ മാത്രം വിളിച്ചുകൂട്ടിവേണം കേരളത്തിൽ നവോത്ഥാനം സൃഷ്ടിക്കേണ്ടത് എന്ന നിഗമനത്തിൽ എത്തിയത് എന്തുകൊണ്ടാണ് എന്ന് വെളിപ്പെടുത്താമോ;
- (ഇ) വനിത മതിൽ സംഘടിപ്പിക്കുന്നത് സംബന്ധിച്ച തീരുമാനം പ്രസ്തുത ജാതി സംഘടനകളുടെ യോഗത്തിലാണോ എടുത്തത് എന്നറിയിക്കാമോ;
- (എഫ്) നവോത്ഥാന മൂല്യങ്ങൾ സംരക്ഷിക്കുന്നതിന് മറ്റ് സമുദായത്തിൽപ്പെട്ട സംഘടനകൾക്ക് യാതൊരു പങ്കും ഇല്ലായെന്ന് വിലയിരുത്തുന്നുണ്ടോ; ഇതിന്റെ അടിസ്ഥാനത്തിലാണോ പ്രസ്തുത വിഭാഗത്തിൽപ്പെട്ടവരെ ഡിസംബറിൽ ചേർന്ന യോഗത്തിൽ നിന്നും ഒഴിവാക്കിയത് എന്ന് വ്യക്തമാക്കാമോ?

മാവോയിസ്റ്റ് ഭീഷണി നേരിടുന്നതിന് നടപടി

*14. ശ്രീ.ടി.എ.അഹമ്മദ് കബീർ

ഡോ.എം. കെ. മുനീർ

ശ്രീ. എൻ .എ.നെല്ലിക്കുന്ന്

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കൊട്ടിയൂർ പഞ്ചായത്തിലെ അമ്പായത്തോട് ടൗണിൽ പത്തോളം വരുന്ന മാവോയിസ്റ്റ് സംഘം ആയുധങ്ങളുമേന്തി പ്രകടനം നടത്തിയ വിവരം ശ്രദ്ധയിൽപ്പെട്ടിട്ടുണ്ടോ;
- (ബി) ഇവരുടെ സാന്നിധ്യം അറിയിക്കുന്നതിനായി ഏതെല്ലാം സ്ഥലങ്ങളിൽ പോസ്റ്ററുകൾ പതിപ്പിച്ചതായാണ് ശ്രദ്ധയിൽപ്പെട്ടിട്ടുള്ളത്;
- (സി) വനപ്രദേശത്തോടു ചേർന്നു കിടക്കുന്ന വീടുകളിൽ നിന്നും ഇവർ ഭക്ഷ്യ ധാന്യങ്ങൾ ശേഖരിക്കുന്നതായി

റിപ്പോർട്ട് ചെയ്തിട്ടുണ്ടോ;

- (ഡി) ഇവരുടെ സാന്നിധ്യം മനസ്സിലാക്കുന്നതിൽ പോലീസ് ഇൻ്റലിജൻസിന് വീഴ്ച സംഭവിച്ചിട്ടുണ്ടോ; വ്യക്തമാക്കാമോ;
- (ഇ) മാവോയിസ്റ്റ് ഭീഷണി നേരിടുന്നതിന് സ്വീകരിച്ചുവരുന്ന നടപടികൾ വിശദീകരിക്കുമോ?

അനധികൃത ആയുധ പരിശീലനം

*15. ശ്രീ.ഡി.കെ. മുരളി

ശ്രീമതി.വീണാ ജോർജ്ജ്

ശ്രീ.ബി.സത്യൻ

„ പി.കെ. ശശി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നെടുമങ്ങാട് പോലീസ് സ്റ്റേഷനുമുന്നെ ബോംബക്രമണം നടത്തിയ ആർ.എസ്.എസ് ജില്ല നേതാവ് സംഘമന്ദിർ എന്ന ആർ.എസ്.എസ്. ഓഫീസിൽ ഒളിച്ച് താമസിച്ച അക്രമ പ്രവർത്തനം നടത്തി വന്ന ഇതരജില്ലക്കാരനെന്ന് തെളിയുകയും ആ ഓഫീസിൽ നിന്നും മാതൃകാപരിഷ്കരണങ്ങൾ കണ്ടെടുക്കുകയും ചെയ്ത പശ്ചാത്തലത്തിൽ ആ സംഘടനയുടെ ഓഫീസുകൾ മറ്റുസ്ഥലങ്ങളിൽ നിന്നുള്ള ക്രിമിനലുകളുടെ ഒളിത്താവളമാക്കുന്ന പ്രവണത അവസാനിപ്പിക്കാൻ പോലീസ് നിരീക്ഷണം ശക്തിപ്പെടുത്താൻ നടപടിയെടുക്കുമോ;
- (ബി) ശാഖകൾ എന്ന പേരിൽ പോലീസ് നിയമത്തിന് വിരുദ്ധമായി നടത്തുന്ന കായികപരിശീലനവും ആയുധ പരിശീലനവും തടയാൻ സ്വീകരിച്ചിട്ടുള്ള നടപടികൾ എന്തെല്ലാമാണ് എന്നറിയിക്കുമോ;
- (സി) തിരുവനന്തപുരത്ത് മലയിൻകീഴിൽ ആർ.എസ്.എസ്. നിയന്ത്രണത്തിലുള്ള സ്കൂൾ വളപ്പിൽ നിന്ന് മാതൃകാപരിഷ്കരണങ്ങളെ ബോംബുകൾ കണ്ടെത്തിയ പശ്ചാത്തലത്തിൽ നിയമവിരുദ്ധമായ കായികപരിശീലനത്തിനായി വിദ്യാഭ്യാസ സ്ഥാപനങ്ങളുടെയും ആരാധനാലയങ്ങളുടെയും പരിസരം ഉപയോഗിക്കുന്നത് അവസാനിപ്പിക്കാൻ കർശന നടപടി സ്വീകരിക്കാൻ നിർദ്ദേശം നൽകുമോ?

സപ്ലൈകോയുടെ പ്രവർത്തനം വിപുലീകരിക്കുന്നതിന് നടപടി

*16. ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ

„ എൽദോ എബ്രഹാം

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സപ്ലൈകോയുടെ പ്രവർത്തനം വിപുലമാക്കുന്നതിന് ഉദ്ദേശിക്കുന്നുണ്ടോ; എങ്കിൽ വിശദാംശങ്ങൾ അറിയിക്കുമോ;
- (ബി) സപ്ലൈകോ ഗൃഹോപകരണങ്ങളുടെ വില്പന തുടങ്ങുന്നതിന് ഉദ്ദേശിക്കുന്നുണ്ടോ; വ്യക്തമാക്കുമോ;
- (സി) വീട്ടിലേക്ക് വേണ്ട എല്ലാ സാധനങ്ങളും ലഭിക്കുന്ന ഷോപ്പിംഗ് മാളുകൾ തുടങ്ങുന്നതിന് സപ്ലൈകോ ആലോചിക്കുന്നുണ്ടോ;

(ഡി) ഉത്സവകാലങ്ങളിൽ പൊതുവിപണിയിൽ ഉണ്ടാകുന്ന വിലക്കയറ്റം നിയന്ത്രിക്കുന്നതിന് സപ്ലൈകോ ഏതൊക്കെ തരത്തിലുള്ള ഇടപെടലുകളാണ് നടത്തുന്നതെന്ന് വ്യക്തമാക്കുമോ?

പകർച്ച വ്യാധികൾ തടയുന്നതിന് നടപടികൾ

*17. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) പ്രളയാനന്തരം പടർന്നുപിടിച്ച എലിപ്പനി മൂലം 200ഓളം പേർ മരണപ്പെട്ട സാഹചര്യം പരിശോധിക്കുകയുണ്ടായോ;
- (ബി) എച്ച്.1.എൻ.1 പനി ബാധിച്ച് കഴിഞ്ഞ നവംബറിൽ മാത്രം 24 പേർ മരിച്ചെന്ന് ആരോഗ്യവകുപ്പ് കണ്ടെത്തുകയുണ്ടായോ;
- (സി) വിവിധതരം പനി ബാധിച്ച് എത്രപേർ ഇപ്പോൾ സംസ്ഥാനത്ത് വിവിധ ആശുപത്രികളിലുണ്ടെന്ന വിവരം ലഭ്യമാണോ;
- (ഡി) പനി അടക്കമുള്ള പകർച്ച വ്യാധികൾ തടയുന്നതിന് ആരോഗ്യ വകുപ്പ് കൈക്കൊണ്ടുവരുന്ന നടപടികൾ എന്തൊക്കെയാണ്; വിശദാംശം ലഭ്യമാക്കുമോ?

കേന്ദ്ര സർക്കാർ അനുവദിച്ച മണ്ണെണ്ണ

*18. ശ്രീ.ചിറ്റയം ഗോപകുമാർ

„ മുല്ലക്കര രത്താകരൻ

„ ഇ.ടി. ടൈസൺ മാസ്റ്റർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ പഞ്ചസാരക്ക് കേന്ദ്ര സർക്കാർ സബ്സിഡി നൽകുന്നുണ്ടോ; വിശദാംശങ്ങൾ അറിയിക്കുമോ ;
- (ബി) പ്രളയസമയത്ത് കേന്ദ്ര സർക്കാർ മണ്ണെണ്ണ അനുവദിച്ചതിന്റെ വിശദാംശങ്ങൾ അറിയിക്കുമോ;
- (സി) ഈ മണ്ണെണ്ണ ഏതൊക്കെ വിഭാഗക്കാർക്കാണ് നൽകേണ്ടതെന്ന തീരുമാനം കൈക്കൊണ്ടിട്ടുണ്ടോ;
- (ഡി) അനുവദിച്ച മണ്ണെണ്ണ പൂർണ്ണമായും വിതരണം ചെയ്തിട്ടുണ്ടോ; വിശദാംശങ്ങൾ ലഭ്യമാക്കുമോ?

ആരോഗ്യ മേഖലയുടെ ശാക്തീകരണം

*19. ശ്രീ.കാരാട്ട് റസാഖ്

„ എ. എൻ. ഷംസീർ

„ ജോൺ ഫെർണാണ്ടസ്

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) മുൻ യു.ഡി.എഫ് സർക്കാരുടെ സ്വകാര്യ മേഖല പ്രീണന നയത്തിന്റെ ഫലമായി സർക്കാർ ആശുപത്രികളുടെ പ്രവർത്തനം ദുർബലപ്പെടുകയും ആതുര മേഖലയിൽ വാണിജ്യവൽക്കരണം നടക്കുകയും ചെയ്തിനാൽ, അമിതമായ ചികിത്സാ ചെലവുകൾ കാരണം രോഗികൾ കടക്കെണിയിലാകുന്നത് അവസാനിപ്പിക്കുന്നതിനായി പൊതു ആരോഗ്യമേഖലയെ ശാക്തീകരിക്കാൻ ആരംഭിച്ചിട്ടുള്ള കുടുംബാരോഗ്യ കേന്ദ്രങ്ങളുടെ വ്യാപനത്തിനായി നടത്തി വരുന്ന പ്രവർത്തനങ്ങൾ വിശദമാക്കാമോ;
- (ബി) സാമൂഹികാരോഗ്യ കേന്ദ്രങ്ങളിലും കുടുംബാരോഗ്യ കേന്ദ്രങ്ങളിലും ഉച്ചയ്ക്കു ശേഷവും ഒ.പി. ചികിത്സാ സൗകര്യങ്ങൾ ഏർപ്പെടുത്തുന്നതിനായി സ്വീകരിച്ച നടപടി എന്തെല്ലാമാണെന്ന് അറിയിക്കുമോ;
- (സി) ഇതിനായി എത്ര മെഡിക്കൽ, പാരാ മെഡിക്കൽ ജീവനക്കാരെ പുതിയതായി നിയമിച്ചെന്ന് അറിയിക്കാമോ?

കേരള അഡ്മിനിസ്ട്രേറ്റീവ് സർവ്വീസിലെ സംവരണതത്ത്വം

*20. ശ്രീ. അൻവർ സാദത്ത്

,, എ.പി. അനിൽ കുമാർ

,, വി.ടി.ബൽറാം

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരള അഡ്മിനിസ്ട്രേറ്റീവ് സർവ്വീസിലേക്ക് കെ.പി.എസ്.സി. വഴി ഉദ്യോഗാർത്ഥികളെ തിരഞ്ഞെടുക്കുന്ന നടപടി ഏത് ഘട്ടത്തിലാണ്; ഇതു സംബന്ധിച്ച നോട്ടീഫിക്കേഷൻ പുറപ്പെടുവിക്കുന്നതിന് നിലവിൽ എന്ത് തടസ്സമാണുള്ളത് എന്ന് വ്യക്തമാക്കാമോ;
- (ബി) കേരള അഡ്മിനിസ്ട്രേറ്റീവ് സർവ്വീസിന്റെ സ്പെഷ്യൽ റൂൾ വഴി സംവരണതത്ത്വം അട്ടിമറിച്ചുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) കെ.എ.എസിന്റെ രണ്ടും മൂന്നും സ്റ്റീമുകളിലേക്കുള്ള നിയമനങ്ങളിൽ സംവരണം നടപ്പിലാക്കാത്ത സാഹചര്യത്തിൽ കെ.എ.എസ്. വഴി നിയമനം നൽകുന്ന മൊത്തം തസ്തികകളിൽ 50 ശതമാനം സംവരണതത്ത്വം എപ്രകാരം നടപ്പിലാക്കുവാൻ സാധിക്കുമെന്ന് വ്യക്തമാക്കുമോ;
- (ഡി) ഉയർന്ന ഉദ്യോഗ തലങ്ങളിൽ സംവരണ സമുദായങ്ങളുടെ പ്രാതിനിധ്യം കുറയ്ക്കുന്ന നിലപാട് തിരുത്തുന്നതിനും കെ.എ.എസിന്റെ രണ്ടും മൂന്നും സ്റ്റീമുകളിൽ കൂടി സംവരണതത്ത്വം ബാധകമാക്കുന്നതിനും നടപടി സ്വീകരിക്കുമോ എന്ന് അറിയിക്കാമോ?

വിലക്കയറ്റം തടയുന്നതിന് സപ്ലൈകോ സ്വീകരിക്കുന്ന നടപടികൾ

*21. ശ്രീ.കെ. ദാസൻ

,, കെ.സുരേഷ് കുറുപ്പ്

,, എം. മുക്തേഷ്

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) നിത്യോപയോഗ സാധനങ്ങളുടെ വിപണി വില പിടിച്ചുനിർത്തുന്നതിന് സപ്ലൈകോ എന്തെല്ലാം നടപടികളാണ് സ്വീകരിച്ചുവരുന്നതെന്ന് വിശദമാക്കാമോ;
- (ബി) സപ്ലൈകോയുടെ ഫലപ്രദമായ ഇടപെടൽമൂലം സംസ്ഥാനത്ത് അരിവില എത്രത്തോളമാണ് കുറഞ്ഞിട്ടുള്ളതെന്ന് വ്യക്തമാക്കാമോ;
- (സി) നിലവിൽ ഏതെല്ലാം സംസ്ഥാനങ്ങളിൽ നിന്നാണ് അരി ഇറക്കുമതി ചെയ്യുന്നത്; വ്യക്തമാക്കാമോ;
- (ഡി) സംസ്ഥാനത്തുടനീളം നിത്യോപയോഗ സാധനങ്ങൾ മിതമായ വിലയ്ക്ക് ലഭ്യമാക്കുന്നതിന് സപ്ലൈകോയുടെ കൂടുതൽ ഔട്ട് ലെറ്റുകൾ ആരംഭിക്കുവാനും നിലവിലുള്ളവ നവീകരിക്കുവാനും നടപടി സ്വീകരിക്കുമോ?

അർഹതപ്പെട്ടവരെ മുൻഗണനാ ലിസ്റ്റിൽ ഉൾപ്പെടുത്താൻ നടപടി

*22. ശ്രീ.പി.ജെ.ജോസഫ്

- „ റോഷി അഗസ്റ്റിൻ
- „ മോൻസ് ജോസഫ്
- „ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ വിതരണത്തിൽ മുൻഗണനാ ലിസ്റ്റിൽ നിന്നും അർഹതപ്പെട്ട പലരും ഒഴിവാക്കപ്പെട്ടിട്ടുള്ളത് ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ അർഹതപ്പെട്ടവരെ മുൻഗണനാ ലിസ്റ്റിൽ ഉൾപ്പെടുത്താനുള്ള നടപടികൾ തുടരുന്നുണ്ടോ; വിശദാംശങ്ങൾ ലഭ്യമാക്കുമോ?

നവോത്ഥാന മൂല്യങ്ങളുടെ സംരക്ഷണം

*23. ശ്രീ.പി. ഉണ്ണി

- „ ബി.സത്യൻ
- „ യു. ആർ. പ്രദീപ്
- „ ജെയിംസ് മാത്യു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ജനങ്ങളെ അന്ധവിശ്വാസങ്ങളിലേയ്ക്കും അനാചാരങ്ങളിലേയ്ക്കും തള്ളിവിട്ട് സംസ്ഥാനത്തെ നൂറ്റാണ്ടുകൾക്ക് പുറകിലേയ്ക്ക് തിരികെ കൊണ്ടുപോകാൻ മനഃപൂർവ്വമായ ശ്രമങ്ങൾ നടക്കുന്ന സാഹചര്യത്തിൽ, നവോത്ഥാന മൂല്യങ്ങളുടെ സംരക്ഷണത്തിനായി എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കാമോ;
- (ബി) സുപ്രീംകോടതി വിധി അനുസരിച്ച് ഭരണഘടന അനുശാസിക്കുന്ന മൗലിക അവകാശങ്ങൾ സംരക്ഷിക്കുന്നതിന്റെ പേരിൽ സംസ്ഥാന സർക്കാരിനെ പിരിച്ചുവിടുമെന്ന് ഭീഷണി മുഴക്കുന്ന കേന്ദ്ര മന്ത്രിമാർ അടക്കമുള്ള സംഘപരിവാർ - ബി.ജെ.പി. നേതാക്കളുടെ രാഷ്ട്രീയ മുതലെടുപ്പിനായുള്ള ശ്രമങ്ങളെ ചെറുക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ;
- (സി) ശബരിമല യുവതീപ്രവേശം സംബന്ധിച്ച സുപ്രീംകോടതി വിധിയ്ക്ക് ശേഷം ഭക്തിയുടെയും വിശ്വാസത്തിന്റെയും മറവിൽ സംഘപരിവാർ ശക്തികൾ നടത്തുന്ന ഭരണഘടനാ വിരുദ്ധവും

മതസ്സർദ്ധ വളർത്തുന്നതുമായ സമരങ്ങളും കലാപശ്രമങ്ങളും നേരിടുന്നതിന് സത്വര നടപടികൾ സ്വീകരിക്കുമോ;

(ഡി) നവോത്ഥാന മൂല്യങ്ങൾ സംരക്ഷിക്കുന്നതിന് ജാതി, മത, ലിംഗ ഭേദമന്യേ പൊതുജന പങ്കാളിത്തത്തോടെയുള്ള കൂട്ടായ പരിശ്രമങ്ങൾ തുടർന്നും നടത്തുന്നതിന് നടപടി സ്വീകരിക്കുമോയെന്ന് വ്യക്തമാക്കുമോ?

ക്രമസമാധാനം ഉറപ്പ് വരുത്തുന്നതിന് നടപടി

*24. ശ്രീ.റോജി എം. ജോൺ

„ തിരുവഞ്ചൂർ രാധാകൃഷ്ണൻ

„ അടൂർ പ്രകാശ്

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് ആക്രമണം നടത്തുന്നവർക്കെതിരെയും വിധാസുക പ്രവർത്തനങ്ങൾ അഴിച്ചു വിടുന്നവർക്കെതിരെയും ശക്തമായ നിയമ നടപടികൾ സ്വീകരിക്കുന്നതിനും ജനങ്ങളുടെ സ്വൈരജീവിതവും ക്രമസമാധാനവും ഉറപ്പ് വരുത്തുന്നതിനും പോലീസിന് സാധിക്കാതെ വന്നു എന്ന ആക്ഷേപം ഉയർന്നത് ഏത് സാഹചര്യത്തിലാണെന്ന് വ്യക്തമാക്കുമോ;

(ബി) ശബരിമലയിലെ യുവതീപ്രവേശത്തെ തുടർന്ന് സംസ്ഥാനത്ത് വ്യാപകമായ തോതിൽ ആർ.എസ്.എസ്., ബി.ജെ.പി. പ്രവർത്തകരും സി.പി.എം. പ്രവർത്തകരും അക്രമം അഴിച്ചു വിട്ടതും ജനപ്രതിനിധികളുടെ വീടുകൾക്ക് നേരെയും ആരാധനാലയങ്ങൾക്ക് നേരെയും അക്രമം ഉണ്ടായ സാഹചര്യവും സർക്കാർ ഗൗരവമായി കണക്കിലെടുത്തിട്ടുണ്ടോ;

(സി) സംസ്ഥാനത്ത് നടന്ന അക്രമങ്ങളുടെ അടിസ്ഥാനത്തിൽ ഗവർണ്ണർ സംസ്ഥാന സർക്കാരിൽ നിന്നും റിപ്പോർട്ട് ആവശ്യപ്പെട്ടിരുന്നോ;

(ഡി) ഈ സർക്കാർ അധികാരത്തിൽ വന്നശേഷം ഗവർണ്ണർ ഇപ്രകാരം റിപ്പോർട്ട് ആവശ്യപ്പെടുകയോ സംസ്ഥാന പോലീസ് മേധാവിയെ വിളിച്ച് വിശദീകരണം ആരായുകയോ ചെയ്ത സംഭവങ്ങൾ ഉണ്ടായിട്ടുണ്ടോ; എങ്കിൽ എത്ര തവണ എന്ന് അറിയിക്കാമോ;

(ഇ) പോലീസ് സ്റ്റേഷൻ നേരെ നടന്ന ബോംബ് ആക്രമണ കേസിലെ പ്രതിയെ അറസ്റ്റ് ചെയ്യുന്നതിന് കഴിയാത്ത സാഹചര്യം സംസ്ഥാനത്തെ ക്രമസമാധാന തകർച്ചയുടെ സൂചനയാണോ എന്ന് വ്യക്തമാക്കുമോ;

(എഫ്) ജനങ്ങളുടെ ജീവനും സ്വത്തിനും സംരക്ഷണം നൽകുന്നതിന് ഉതകുന്ന രീതിയിൽ സംസ്ഥാനത്തെ പോലീസ് സംവിധാനത്തെ ഉടച്ച് വാർക്കുന്നതിനും അക്രമികൾക്കെതിരെ മുഖം നോക്കാതെ കർശന നടപടി സ്വീകരിക്കുന്നതിനും സർക്കാർ നടപടി സ്വീകരിക്കുമോ എന്നറിയിക്കാമോ?

പകർച്ചവ്യാധി ഇതര രോഗങ്ങൾ കുറയ്ക്കാൻ നൂതന പദ്ധതികൾ

*25. ശ്രീ.എസ്.രാജേന്ദ്രൻ

„ എ.എം. ആരിഫ്

„ പുരുഷൻ കടലുണ്ടി

„ പി.വി. അൻവർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം പകർച്ചവ്യാധി പ്രതിരോധത്തിൽ മികച്ച പുരോഗതി കൈവരിച്ച സാഹചര്യത്തിൽ പകർച്ചവ്യാധി ഇതര രോഗങ്ങൾ കുറയ്ക്കുന്നതിനായി നൂതന പദ്ധതികൾ ആസൂത്രണം ചെയ്യാൻ ഉദ്ദേശിക്കുന്നുണ്ടോ;
- (ബി) ഇത്തരം രോഗങ്ങളുടെ വ്യാപനവും പ്രത്യഘാതങ്ങളും സംബന്ധിച്ച് പഠനം നടത്തുന്നതിനായി വിവരശേഖരണം നടത്താൻ നടപടി സ്വീകരിച്ചിട്ടുണ്ടോ;
- (സി) എങ്കിൽ വിവരശേഖരണം നടത്തുന്നതിന് ആരെയെല്ലാമാണ് ചുമതലപ്പെടുത്തിയിരിക്കുന്നതെന്ന് വ്യക്തമാക്കാമോ;
- (ഡി) പദ്ധതിയുടെ ഭാഗമാകുന്ന ആരോഗ്യപ്രവർത്തകർക്കും മേൽനോട്ട ചുമതല വഹിക്കുന്ന ജില്ലാ മെഡിക്കൽ ഓഫീസർമാർക്കും ഇതു സംബന്ധിച്ച് എന്തെല്ലാം പരിശീലനങ്ങളാണ് നൽകുന്നതെന്ന് വിശദമാക്കാമോ?

സൈബർ കുറ്റകൃത്യങ്ങൾ തടയാൻ നടപടി

*26. ശ്രീ.ഐ.ബി. സതീഷ്

ശ്രീമതി.പി. അയിഷാ പോറ്റി

ശ്രീ.കെ.വി.അബ്ദുൾ ഖാദർ

„ ആന്റണി ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സൈബർ കുറ്റകൃത്യങ്ങൾ വർദ്ധിച്ചുവരുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) കുട്ടികൾക്കെതിരെ ഓൺലൈൻ വഴിയുള്ള ലൈംഗികാതിക്രമങ്ങളും ചൂഷണങ്ങളും കണ്ടെത്തുന്നതിനും തടയുന്നതിനും 'കേരള പോലീസ് കൗൺസർ ചൈൽഡ് സെക്ഷൻ എക്സ്പ്ലോയിറ്റേഷൻ' എന്ന പേരിൽ പ്രത്യേക സംഘത്തിന് രൂപം നൽകിയിട്ടുണ്ടോ;
- (സി) ഇന്റർനെറ്റിന്റെ സുരക്ഷിതമായ ഉപയോഗം, ചതിക്കുകൾ എന്നിവ സംബന്ധിച്ചും സൈബർ കുറ്റകൃത്യങ്ങളെക്കുറിച്ചും യുവജനങ്ങൾക്ക് ബോധവൽക്കരണം നൽകുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ഡി) ഇത്തരം സൈബർ കുറ്റകൃത്യങ്ങളിൽ ഏർപ്പെടുന്നവർക്കെതിരെ നിലവിൽ എന്തെല്ലാം നിയമ നടപടികളാണ് സ്വീകരിച്ച് വരുന്നതെന്ന് വ്യക്തമാക്കാമോ?

പ്രളയാനന്തര കേരള പുനഃസൃഷ്ടി

*27. ശ്രീ.സജി ചെറിയാൻ

„ കെ.സുരേഷ് കുറുപ്പ്

„ എ.എം. ആരിഫ്

„ ഒ. ആർ. കേള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രളയത്തിൽ പൂർണ്ണമായും തകർന്ന വീടുകൾക്കു പകരം മഴക്കാലത്തിനു മുമ്പായി പുതിയ വീടുകൾ നിർമ്മിക്കുകയെന്ന ലക്ഷ്യത്തോടെ നടത്തി വരുന്ന പ്രവർത്തനങ്ങളുടെ പുരോഗതി അറിയിക്കാമോ;
- (ബി) പ്രളയാനന്തര കേരള പുനഃസൃഷ്ടിക്കായി ആവിഷ്കരിച്ചിട്ടുള്ള റീ ബിൽഡ് കേരള പ്രവർത്തനം ദ്രുതഗതിയിലാക്കുന്നതിന് നടത്തുന്ന ഇടപെടലുകൾ വിശദമാക്കാമോ;
- (സി) പ്രശംസനീയമായ വിധം ദുരിതാശ്വാസ, പുനരധിവാസ പ്രവർത്തനങ്ങൾ നടത്തിയ പ്രളയകാലത്തെ കൂട്ടായ്മ തകർക്കാനും സാലറി ചലഞ്ച് ഉൾപ്പെടെയുള്ള ധനസമാഹരണ മാർഗ്ഗങ്ങൾ അട്ടിമറിക്കാനും നടത്തിയ ശ്രമങ്ങളെ അതിജീവിച്ചുകൊണ്ട് എല്ലാവരുടെയും സഹകരണത്തോടെ നടത്താനുദ്ദേശിക്കുന്ന ഹ്രസ്വകാല, ദീർഘകാല പുനർനിർമ്മാണ പദ്ധതികൾ എന്തെല്ലാമാണ്; ഇതിന്റെ രൂപരേഖ തയ്യാറാക്കി പ്രവർത്തനം സജ്ജമാക്കുന്നതിനുള്ള പ്രവർത്തനങ്ങൾ അറിയിക്കാമോ?

പൊതു ആരോഗ്യ സംവിധാനം ശാക്തീകരിക്കുന്നതിനുള്ള പ്രവർത്തനങ്ങൾ

*28. ശ്രീ.രാജു എബ്രഹാം

- ,, പി.വി. അൻവർ
- ,, മുരളി പെരുനെല്ലി
- ,, കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യപരിരക്ഷ ജനങ്ങളുടെ അവകാശമെന്ന സർക്കാർ നിലപാടിനനുസൃതമായി പൊതു ആരോഗ്യ സംവിധാനം ശാക്തീകരിക്കുന്നതിന് നടത്തി വരുന്ന പ്രവർത്തനങ്ങൾ വിശദമാക്കാമോ;
- (ബി) സർക്കാർ ആശുപത്രികളിൽ ഗുണമേന്മയുള്ള ചികിത്സയും അതോടൊപ്പം മാനുഷമായ പെരുമാറ്റവും രോഗികൾക്ക് ലഭിക്കുന്നുവെന്ന് ഉറപ്പാക്കാനായി കൈക്കൊണ്ടിട്ടുള്ള നടപടികൾ എന്തെല്ലാമാണ്;
- (സി) സർക്കാർ ആശുപത്രികളിലെ ലബോറട്ടറി സൗകര്യങ്ങളുടെയും സ്ക്രാനിംഗ് ഉൾപ്പെടെയുള്ള രോഗ നിർണ്ണയ സംവിധാനങ്ങളുടെയും അപര്യാപ്ത പരിഹരിക്കാനായി ചെയ്തു വരുന്ന കാര്യങ്ങൾ അറിയിക്കാമോ;
- (ഡി) മറ്റിടങ്ങളെക്കാൾ ശിശുമരണ നിരക്ക് ഉയർന്നു നിൽക്കുന്ന അട്ടപ്പാടിയൂൾപ്പെടെയുള്ള പട്ടിക ഗോത്രവർഗ്ഗ മേഖലകളിൽ ഏർപ്പെടുത്തിയിട്ടുള്ള പ്രത്യേക സൗകര്യങ്ങൾ എന്തെല്ലാമാണെന്ന് വ്യക്തമാക്കുമോ?

ജനറീക് മരുന്നുകൾ പ്രോത്സാഹിപ്പിക്കുന്നതിന് നടപടി

*29. ശ്രീ.കെ.വി.അബൂൾ ഖാദർ

- ,, കെ.ഡി. പ്രസേനൻ
- ,, എം. രാജഗോപാലൻ
- ,, ആന്റണി ജോൺ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ബ്രാൻഡഡ് മരുന്നുകൾക്ക് വളരെ ഉയർന്ന വില പരമാവധി ചില്ലറ വിലയായി രേഖപ്പെടുത്തിക്കൊണ്ട് നിർമ്മാതാക്കളും വിതരണക്കാരും പാവപ്പെട്ട രോഗികളെ ചൂഷണം ചെയ്യുന്നതിനെതിരെ ജനറിക് മരുന്നുകൾ പ്രോത്സാഹിപ്പിക്കുന്നതിനായി സർക്കാർ നടത്തിയ ഇടപെടലുകൾ എത്രമാത്രം ഫലവത്തായിട്ടുണ്ടെന്ന് പരിശോധിച്ചിട്ടുണ്ടോ; വ്യക്തമാക്കാമോ;
- (ബി) ബ്രാൻഡഡ് മരുന്നുകളുടെ വില നിയന്ത്രണത്തിന് സംസ്ഥാന സർക്കാരിന് അധികാരമില്ലാത്തതിനാൽ മരുന്ന് വ്യാപാരികളുടെ ചൂഷണം പ്രതിരോധിക്കാനായി കാരുണ്യ-കമ്മ്യൂണിറ്റി ഫാർമസികൾ വ്യാപിപ്പിക്കുന്ന കാര്യം പരിഗണിക്കുമോ; നിലവിൽ ഇത്തരത്തിൽ എത്ര ഫാർമസികൾ ഉണ്ടെന്നും പുതിയതായി കാരുണ്യ ഫാർമസികൾ തുടങ്ങുന്നതിനുള്ള നിബന്ധനകൾ എന്തെല്ലാമാണെന്നും വിശദമാക്കാമോ;
- (സി) ജനറിക് മരുന്നുകൾ കുറഞ്ഞ വിലയിൽ ലഭ്യമാക്കുകയെന്ന ഉദ്ദേശ്യത്തോടെ കേരള മെഡിക്കൽ സർവീസസ് കോർപ്പറേഷൻ ആരംഭിച്ചിട്ടുള്ള കേരള ജനറിക് ഫാർമസി വിപുലീകരിക്കാൻ പദ്ധതിയുണ്ടോയെന്ന് വ്യക്തമാക്കാമോ?

ക്ലിനിക്കൽ എസ്റ്റാബ്ലിഷ്മെന്റ് നിയമം

*30. ശ്രീ.യു. ആർ. പ്രദീപ്

„ ജെയിംസ് മാത്യു

„ കെ.കുഞ്ഞിരാമൻ

„ വി. ജോയി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സ്വകാര്യ ആരോഗ്യ സേവന സ്ഥാപനങ്ങളിൽ ചികിത്സയ്ക്കും ലബോറട്ടറി പരിശോധനകൾക്കും എത്തുന്നവരെ സാമ്പത്തികമായി ചൂഷണം ചെയ്യുന്നതും നിലവാരമില്ലാത്ത സേവനങ്ങൾ നൽകുന്നതും അവസാനിപ്പിക്കുന്നതിനായി കൊണ്ടുവന്ന ക്ലിനിക്കൽ എസ്റ്റാബ്ലിഷ്മെന്റ് നിയമം പ്രാവർത്തികമായിട്ടുണ്ടോ;
- (ബി) സേവന നിലവാരവും ചികിത്സാ നിരക്കും നിശ്ചയിക്കാനായി ഏർപ്പെടുത്തിയിട്ടുള്ള സംവിധാനം അറിയിക്കാമോ; ഇത്തരം സ്ഥാപനങ്ങളിലെ ടെക്നീഷ്യൻമാർ ഉൾപ്പെടെയുള്ള ജീവനക്കാർ നിശ്ചിത യോഗ്യത ഉള്ളവരാണെന്ന് ഉറപ്പുവരുത്താനുള്ള വ്യവസ്ഥകൾ എന്തെല്ലാമാണ്;
- (സി) സ്ഥിരം രജിസ്ട്രേഷൻ എടുക്കുന്നതിനുള്ള വ്യവസ്ഥകൾ എന്തെല്ലാമാണ്; ഇതു പരിശോധിച്ച് ഉറപ്പു വരുത്താൻ സംവിധാനം നിലവിലുണ്ടോ; രജിസ്റ്റർ ചെയ്യാത്ത സ്ഥാപനങ്ങൾ പ്രവർത്തിക്കുന്നില്ലെന്ന് ഉറപ്പു വരുത്തുവാൻ വേണ്ട നടപടി സ്വീകരിച്ചിട്ടുണ്ടോ;
- (ഡി) പാരമ്പര്യ ആയുർവേദ ചികിത്സകർക്ക് രജിസ്ട്രേഷൻ നൽകാൻ ഉദ്ദേശിക്കുന്നുണ്ടോ എന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
20-01-2019

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].